

പതിനാലാം കേരള നിയമസഭ  
പതിമൂന്നാം സമ്മേളനം

നക്ഷത്രചിഹ്നമിട്ട ചോദ്യം നം.\*288

11-12-2018-ലെ മറുപടി

**കാർഷിക മേഖലയുടെ ഉന്നമനത്തിനായുള്ള നടപടികൾ**

<u>ചോദ്യം</u>		<u>മറുപടി</u>	
<p><b>ശ്രീ.ജെയിംസ് മാത്യു</b> <b>ശ്രീ.മുരളി പെരുമ്പള്ളി</b> <b>ശ്രീ.കെ.ഡി. പ്രസേനൻ</b> <b>ശ്രീ.ഐ.ബി. സതീഷ്</b></p>		<p align="center"><b>ശ്രീ.വി.എസ്. സുനിൽ കുമാർ</b> <b>(കൃഷി വകുപ്പ് മന്ത്രി)</b></p>	
<b>(എ)</b>	<p>സംസ്ഥാനത്ത് തൊഴിലില്ലായ്മ ഗണ്യമായ തോതിൽ നിലനിൽക്കുമ്പോഴും കാലാവസ്ഥയിലെയും വിലയിലെയും അനിശ്ചിതാവസ്ഥ കാർഷികവൃത്തി മുഖ്യജീവനോപാധിയായി സ്വീകരിക്കുന്നതിൽ നിന്നും യുവജനതയെ പിന്തിരിപ്പിക്കുന്ന സ്ഥിതി പരിഹരിക്കാനായി പദ്ധതി ഉണ്ടോ;</p>	<b>(എ)</b>	<p>കർഷകരെ സംരക്ഷിക്കുന്നതിനായി അപ്രതീക്ഷിതമായി പ്രകൃതിക്ഷോഭംമൂലം വിളനാശം ഉണ്ടാകുമ്പോൾ വിളനാശത്തിന് നഷ്ടപരിഹാരം നൽകുന്നു. കൂടാതെ 27 വിളകൾക്ക് പ്രകൃതിക്ഷോഭം മൂലമുണ്ടാകുന്ന കൃഷി നാശത്തിന് വിള ഇൻഷുറൻസ് പദ്ധതി പ്രകാരം ആനുകൂല്യം നൽകുന്നുണ്ട്. ഈ വിളകൾക്ക് വളരെ കുറഞ്ഞ ഇൻഷുറൻസ് പ്രീമിയം നിരക്കിൽ അധികരിച്ച നഷ്ടപരിഹാരവും പരിഷ്കരിച്ച വിള ഇൻഷുറൻസ് പദ്ധതി പ്രകാരം നിലവിൽ നൽകിവരുന്നു.</p> <p>കാർഷികകോൽപന്നങ്ങളുടെ വിലസ്ഥിരതയ്ക്ക് വിപണനം ശക്തമാക്കുന്നതിനുള്ള സംവിധാനങ്ങൾ, വിലസ്ഥിരതയ്ക്ക് വിപണി ഇടപെടൽ പദ്ധതി, കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമുള്ള പദ്ധതികൾ എന്നിവ നടപ്പിലാക്കുന്നു. കൂടാതെ പഞ്ചായത്തുതല കർഷകവിപണികൾ, ഇക്കോഷോപ്പുകൾ എന്നിവ പ്രോത്സാഹിപ്പിച്ച് പ്രാദേശിക കാർഷിക ഉൽപന്നങ്ങൾക്ക് മെച്ചപ്പെട്ട വിപണന സംവിധാനം ഒരുക്കുന്നു.</p>
<b>ബി)</b>	<p>ആധുനിക സാങ്കേതികവിദ്യയുടെ പിന്തുണയോടെയുള്ള ഹൈടെക് കൃഷി രീതി വ്യാപകമാക്കാൻ പദ്ധതിയുണ്ടോ; ഇതിനായി വേണ്ടി വരുന്ന വലിയതോതിലുള്ള മൂലധനം വായ്പയായി ലഭ്യമാക്കുന്നുണ്ടോ;</p>	<b>(ബി)</b>	<p>ഹൈടെക് കൃഷി രീതി വ്യാപകമാക്കുവാൻ കൃഷി വകുപ്പ് വിവിധ പദ്ധതികൾ നടപ്പിലാക്കുന്നുണ്ട്. പോളിഹൗസ് കൃഷി നടപ്പിലാക്കൽ, കൃത്യതാ കൃഷി, സൂക്ഷ്മ ജലസേചനം എന്നിവയാണ് ഈ പദ്ധതിയുടെ ഭാഗമായി നടപ്പിലാക്കുന്നത്. വിളയുടെ വളർച്ചയ്ക്കാവശ്യമായ എല്ലാ കാലാവസ്ഥാ</p>

		<p>ഘടകങ്ങളും കൃത്രിമമായി സജ്ജമാക്കിയും ഉല്പാദനോപാധികളുടെ കൃത്യമായ ഉപയോഗത്തിലൂടെയും കുറച്ച് സ്ഥലത്തുനിന്നും പരമാവധി ഉല്പാദനവും തദാദി കൂടുതൽ വരുമാനവും ലക്ഷ്യമിടുന്ന പദ്ധതി സ്റ്റേറ്റ് ഹോർട്ടികൾച്ചർ മിഷൻ മുഖേന നടപ്പിലാക്കുന്നു.</p> <p>പച്ചക്കറി കൃഷി വികസന പദ്ധതിയുടെ ഭാഗമായി മഴമറകൾ, ഫെർട്ടിലൈസർ, സൂക്ഷ്മ ജലസേചനം തുടങ്ങിയ ആധുനിക കൃഷി രീതികൾ അനുവർത്തിക്കുന്നതിന് ധനസഹായം നൽകുന്നു. സ്ഥലപരിമിതിയുള്ള വീട്ടുവളപ്പിലും ഫ്ലാറ്റുകളിലും സുരക്ഷിതമായി പച്ചക്കറി ഉല്പാദനത്തിനായി മിനി പോളിഹൗസുകൾ കേരള കാർഷിക സർവ്വകലാശാലയുടെ സാങ്കേതിക സഹായത്തോടെ സ്ഥാപിക്കുന്നതിന് ധനസഹായം നൽകുന്നതാണ്. 10m<sup>2</sup>, 20m<sup>2</sup> എന്നീ അളവുകളിൽ മിനി പോളിഹൗസ് സ്ഥാപിക്കുന്നതിന് 75% സബ്സിഡിയായി പരമാവധി യഥാക്രമം 45,000/- രൂപയും 60,000/- രൂപയും നൽകുന്നതാണ്. പച്ചക്കറി തൈകൾ ഉല്പാദിപ്പിക്കുന്നതിനുള്ള ഹൈടെക് നെറ്റ്‌വർക്കുകൾ സ്ഥാപിക്കുന്നതിന് ചതുരശ്ര മീറ്ററിന് 1400/- രൂപ പ്രകാരം ധനസഹായം നൽകുന്നു.</p> <p>ഹൈടെക് പദ്ധതികൾ നടപ്പിലാക്കുന്നതിന് ആവശ്യമായ കൂടിയ മൂലധനം ആവശ്യമുള്ള കർഷകർക്ക് ബാങ്കുകൾ വായ്പ നൽകുന്നുണ്ട്.</p>
(സി)	<p>യന്ത്രവൽക്കരണത്തിലൂടെ ഉല്പാദന വർദ്ധനവ് ലക്ഷ്യമാക്കുന്ന കേരള കാർഷിക യന്ത്രവൽക്കരണ മിഷന്റെ പ്രവർത്തനം ഫലപ്രദമായി നടക്കുന്നുണ്ടോ; വിശദാംശം ലഭ്യമാക്കാമോ;</p>	<p>(സി) മിഷന്റെ പ്രവർത്തനങ്ങൾ സജീവമായി ആരംഭിച്ചിട്ടുണ്ട്.</p> <p>സംസ്ഥാനത്തുടനീളം സ്ഥാപിതമായിട്ടുള്ള 84 കാർഷിക സേവന കേന്ദ്രത്തിന്റെയും 200 കാർഷിക കർമ്മ സേനകളുടേയും നിലവിലുള്ള മാനവ വിഭവ ശേഷി, സാമ്പത്തിക സ്ഥിതി, പ്രവർത്തന രീതി എന്നിവയുടെ വിലയിരുത്തൽ നടന്നു കഴിഞ്ഞു. കാർഷിക കർമ്മസേന, കാർഷിക സേവന കേന്ദ്രം യൂണിറ്റുകളിൽ നിലവിൽ ലഭ്യമാക്കിയിട്ടുള്ള എല്ലാ കാർഷിക യന്ത്രങ്ങളുടെയും സ്ഥിതി വിവരകണക്കുകൾ ശേഖരിച്ചു ക്രോഡീകരിച്ചിട്ടുണ്ട്.</p> <p>ഈ യൂണിറ്റുകളിലെ കാർഷിക യന്ത്രങ്ങൾക്ക് ആവശ്യമായ അറ്റകുറ്റ പണികൾ എന്തൊക്കെയാണെന്ന് നിർണ്ണയിച്ചു കഴിഞ്ഞു.</p>

തൃശൂർ ജില്ലയിലെ യൂണിറ്റുകളിലെ യന്ത്രങ്ങളുടെ അറ്റകുറ്റ പണികൾ ആരംഭിച്ചു.

'കാർഷിക യന്ത്ര പരിരക്ഷണ യജ്ഞം' എന്ന കർമ്മ പരിപാടിയിലൂടെ സംസ്ഥാനത്ത് ഉടനീളം ഇത്തരത്തിൽ അറ്റകുറ്റപണികൾ നടത്തുന്നതിന് ലക്ഷ്യമിടുന്നു.

നിലവിലുള്ള കാർഷിക സേവന കേന്ദ്രങ്ങൾ, കർമ്മ സേനകൾ എന്നീ യൂണിറ്റുകളിൽ ഉപയോഗമില്ലാതിരിക്കുന്നതും എന്നാൽ ഉപയോഗപ്രദവുമായ കാർഷിക യന്ത്രങ്ങളുടെ സ്ഥിതി വിവരകണക്കുകൾ ശേഖരിച്ചു കഴിഞ്ഞു. ഇവ ആവശ്യമുള്ള യൂണിറ്റിലേയ്ക്ക് വിന്യസിക്കാനായി നടപടികൾ സ്വീകരിക്കുന്നു.

എല്ലാ യൂണിറ്റിലേയും കൂടുതലായി ആവശ്യമായ കാർഷിക യന്ത്രങ്ങളുടെ പട്ടിക തയ്യാറാക്കി കഴിഞ്ഞു. ഇവ സംഭരിച്ച് അതാത് യൂണിറ്റിന് നൽകുന്നതിനുള്ള നടപടികൾ സ്വീകരിക്കുകയാണ്.


സംസ്ഥാനത്ത് കാർഷിക സേവന കേന്ദ്രങ്ങളുടെ ബ്ലോക്ക്തല ഉപദേശക സമിതിയുടെ ചെയർമാനായി അതാതു മണ്ഡലത്തിലെ എം. എൽ. എ.യെ ചുമതലപ്പെടുത്തിയിട്ടുണ്ട്. കാർഷിക സേവന കേന്ദ്രങ്ങളും കാർഷിക കർമ്മ സേനയും കസ്റ്റം ഹയർ സർവ്വീസ് സെന്ററുകളും ഫെഡറേറ്റ് ചെയ്ത് ഏകോപിപ്പിച്ച് സുശക്തമാക്കുന്നതിനുള്ള നടപടി ക്രമങ്ങൾ സ്വീകരിച്ച് വരുന്നു.

കൃഷി ഡിപ്പാർട്ട്മെന്റിന് കീഴിലുള്ള മെക്കാനിക്കുകളെ മുഴുവൻ തന്നെ കാർഷിക യന്ത്രങ്ങളുടെ അറ്റകുറ്റപണികൾക്കും സംരക്ഷണത്തിനും സജ്ജീകരിക്കുന്നതിന് വേണ്ടി കൃഷി അസിസ്റ്റന്റ് ഡയറക്ടർമാരുടെ ഓഫീസിലേക്ക് വിന്യസിച്ചിട്ടുള്ള 24 മെക്കാനിക്കുകളെ ജില്ലാതലത്തിൽ അതാതു അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി) യുടെ ഓഫീസിലേയ്ക്ക് തിരികെ കൊണ്ടുവന്നു.

മിഷന്റെ നേതൃത്വത്തിൽ കാർഷിക ഗവേഷണ കേന്ദ്രം മണ്ണത്തിയിൽ വച്ച് കൃഷി ഡിപ്പാർട്ട്മെന്റിലെ 58 മെക്കാനിക്കുകൾക്ക് പരിശീലനം നൽകി ശാക്തീകരിച്ചിട്ടുണ്ട്. ഇവരെ ഉപയോഗിച്ച് അതാതു ജില്ലകളിൽ നിലവിലുള്ള കാർഷിക യന്ത്രങ്ങളുടെ അറ്റകുറ്റപണിയും സംരക്ഷണവും നിർവ്വഹിക്കുന്നതിന് കർമ്മ പരിപാടികൾ ആവിഷ്കരിച്ചു വരുന്നു.

			<p>കേരള സംസ്ഥാന കാർഷിക യന്ത്രവൽക്കരണ മിഷൻ ജില്ലാ ആത്മ നേതൃത്വവുമായി ചേർന്ന് ജില്ലാ തലത്തിൽ കർമ്മ സേനകളുടെയും കാർഷിക സേവന കേന്ദ്രത്തിന്റേയും പ്രവർത്തനം വിലയിരുത്തി സുസജ്ജമാക്കുന്നതിന് നടപടികൾ സ്വീകരിച്ചു വരുന്നു. അഞ്ചു ജില്ലകളിലെ വിലയിരുത്തൽ പൂർത്തീകരിച്ചു.</p>
(ഡി)	<p>വിപണിയിൽ കർഷകരുടെ ഉപഭോക്താക്കളും ഒരുപോലെ ചൂഷണം ചെയ്യപ്പെടുന്ന സ്ഥിതി പരിഹരിക്കാനായി വിപണിയിടപെടൽ കാര്യക്ഷമമാക്കാൻ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് അറിയിക്കുമോ?</p>	(ഡി)	<p>കൃഷി വകുപ്പ് നടപ്പിലാക്കി വരുന്ന പച്ചക്കറി വികസനം, വിപണി ശക്തിപ്പെടുത്തൽ, ജൈവകൃഷി എന്നീ പദ്ധതികളുടെ അടിസ്ഥാനത്തിൽ കർഷക കൂട്ടായ്മകളുടെ നേതൃത്വത്തിൽ വിപണികൾ കൃഷി ഭവൻ തലത്തിൽ പ്രവർത്തിച്ച് വരുന്നു. ഇത്തരം വിപണികളിൽ കർഷകരുടെ ഉല്പന്നങ്ങൾ നേരിട്ട് എത്തിക്കുകയും ഗുണഭോക്താക്കൾക്ക് നേരിട്ട് വിറ്റഴിക്കുകയും ചെയ്യുന്നു. വി.എഫ്.പി.സി.കെ, ഹോർട്ടി കോർപ്പ്, പൊതു വിപണികൾ എന്നിവിടങ്ങളിൽ നിന്നും പഴം-പച്ചക്കറി മൊത്തവ്യാപാരത്തിന്റെ വിലനിലവാരം ശേഖരിക്കുന്നതിന്റെയടിസ്ഥാനത്തിൽ കർഷകന് നൽകേണ്ടുന്ന വിലയും ഗുണഭോക്താക്കൾക്ക് വിൽക്കുന്ന വിലയും തീരുമാനിക്കുന്നതിലൂടെ കർഷകർക്കും ഗുണഭോക്താക്കൾക്കും ഒരു പോലെ ന്യായവിലയ്ക്ക് ഉല്പന്നങ്ങൾ ലഭ്യമാകുന്നുണ്ട്.</p> <p>തിരുവനന്തപുരം, എറണാകുളം, കോഴിക്കോട്, വയനാട് എന്നീ ജില്ലകളിലെ കാർഷിക മൊത്ത വ്യാപാര വിപണികളിലൂടെ കർഷകർക്ക് ഇടനിലക്കാരെ ഒഴിവാക്കി ഉല്പന്നങ്ങൾ വിപണനം ചെയ്യാനുള്ള സംവിധാനവും നിലവിലുണ്ട്. കർഷകർക്ക് മെച്ചപ്പെട്ട വില ലഭിക്കാനുള്ള സാഹചര്യം ഉറപ്പാക്കിയിട്ടുണ്ട്.</p> <p>ഹോർട്ടികോർപ്പ് സംസ്ഥാനത്തെ കർഷകരിൽ നിന്നും, കർഷക കൂട്ടായ്മകളിൽ നിന്നും പച്ചക്കറി, പഴം എന്നിവ കമ്പോള വിലയേക്കാൾ ഉയർന്ന വില നൽകി സംഭരിച്ച് ഹോർട്ടികോർപ്പിന്റെ സ്വന്തം വിപണികളിലൂടെയും ഫ്രാഞ്ചൈസികളിലൂടെയും പൊതു വിപണി വിലയേക്കാളും കുറഞ്ഞ നിരക്കിൽ ഗുണഭോക്താക്കൾക്ക് നൽകി വരുന്നു.</p>

			വി.എഫ്.പി.സി.കെ-യുടെ കീഴിലുള്ള സാമ്രാജ്യ കർഷക വിപണികൾ കർഷകർക്ക് മെച്ചപ്പെട്ട വില ഉറപ്പാക്കുന്ന സംവിധാനമായി മാറിയിട്ടുണ്ട്.
--	--	--	--

  
സെക്ഷൻ ഓഫീസർ